

गाळमुक्त धरण व गाळयुक्त शिवार
या योजनेतर्गत निधी वितरण कणेबाबत-
ज्योती बहुउद्देशिय सेवाभावी संस्था व
प्रेरणा फाऊंडेशन, औरंगाबाद

महाराष्ट्र शासन
मृद व जलसंधारण विभाग
शासन निर्णय क्रमांक :- गामुध २०२४/प्र.क्र.१६/जल-१
मंत्रालय, मुंबई- ४०० ०३२.
दिनांक:- २४ जानेवारी, २०२४.

वाचा:- १. वित्त विभाग, शासन निर्णय क्रमांक अर्थसं-२०२३/प्र.क्र.४०/अर्थ-३, दि. १२ एप्रिल, २०२३.
२. शासन निर्णय, मृद व जलसंधारण विभाग क्र: जशिअ-२०२२/प्र.क्र ३०२/जल-७, दि. ०३.०१.२०२३
३. शासन निर्णय, मृद व जलसंधारण विभाग क्र: गामुध २०२२/प्र.क्र.२२/जल-१३, दि. २०.०४.२०२३
४. सहा. जिल्हा जलसंधारण अधिकारी, मृद व जलसंधारण विभाग, छत्रपती संभाजीनगर यांचे क्र:
गामुध/मृव ज सं/ औ/२०२३/३९०३/सह, दि. २४.११.२०२३.

प्रस्तावना:-

राज्यातील धरण/जलसाठयातील साठलेला गाळ उपसा करुन शेतात पसरविल्यास धरणांची मुळ साठवण क्षमता पुनःस्थापीत होण्याबरोबच कृषि उत्पन्नात भरीव वाढ होणार आहे. ही बाब विचारात घेऊन राज्यातील गाळ काढणे व तो शेतात वापरणे यासाठी गाळमुक्त धरण व गाळयुक्त शिवार ही योजना राबविण्याचा निर्णय सन २०१७ मध्ये घेतला होता. सदर योजनेची मुदत मार्च २०२१ अखेरीस संपली असल्याने सदर योजना यापुढे ३ वर्षासाठी राबविणेबाबत शासन निर्णय दि. १६.०१.२०२३ अन्वये मुदतवाढ दिली. परंतु जलस्तोत्रात गाळ साठणे ही क्रिया कायमस्वरुपाची असल्याने, गाळमुक्त धरण गाळयुक्त शिवार ही योजना कायमस्वरुपी राज्यात राबविण्याचा निर्णय शासन निर्णय दि. २०.०४.२०२३ नुसार घेण्यात आला. प्रस्तुत शासन निर्णयातील तरतुदीनुसार धरण /जलस्तोत्रातून गाळ काढण्यात आलेल्या पुर्ण झालेल्या कामाकरिता जलयुक्त शिवार अभियान-२.० योजनेच्या लेखाशिर्ष ४४०२२७८१ खाली सन २०२३-२०२४ मध्ये रु ५४५.०० कोटी निधी अर्थसंकल्पित करण्यात आला आहे. त्यापैकी वित्त विभागाच्या संदर्भीय परिपत्रकानुसार सध्या उपलब्ध करुन देण्यात आलेल्या निधीमधून संदर्भीय क्र. ४ येथील निधी मागणी प्रस्तावानुसार निधी वितरीत करण्याची बाब शासनाच्या विचाराधीन होती. त्यानुसार खालील प्रमाणे निर्णय घेण्यात आला आहे.

शासन निर्णय:-

छत्रपती संभाजीनगर जिल्ह्यातील **सिल्लोड, वैजापूर व फुलंब्री** या तालुक्यातील टाकळी जिवरंग पा.त. क्र .२ (सिल्लोड), पळशी पा.त.क्र. १ (सिल्लोड), देउळगाव बाजार (देऊळगाववाडी) सिं.त.क्र.१ (सिल्लोड), पेंडेफळ सिं.त. क्र. १ (वैजापूर), तितरखेडा सिं.त. क्र १ (वैजापूर), खामगांव सिं.त. (फुलंब्री) व बिल्डा पा.त. (फुलंब्री) या ०७ तलावातून काढलेल्या गाळाचे व शेतक-यांच्या अनुदानाचे

देयक अदा करण्यासाठी एकूण रुपये ४०,३७,३५४/- (रुपये चाळीस लाख सदतीस हजार तीनशे चौपन्न फक्त) इतका निधी पुढीलप्रमाणे वितरित करण्यासाठी याद्वारे, शासनाची मान्यता प्रदान करण्यात येत आहे.

२. उपरोक्त निधी पुढील अटी व शर्तीच्या अधीन राहून वितरीत करण्यात येत आहे:-

अ) गाळ काढलेल्या कामाची व पंचनामा करून गाळ नेणा-या शेतक-यांना अदा करावयाच्या अनुदानाची खातरजमा करून, देयकाच्या आधारे निधीचे वितरण करण्यात यावे.

ब) मंजूर (अदा करावयाच्या) निधीपेक्षा जास्तीची रक्कम अदा करण्यात येवू नये.

क) कोणत्याही कारणे निधी अखर्चित राहिल्यास, सदरची रक्कम परस्पर अन्य कामासाठी वितरित न करता तातडीने शासनाकडे प्रत्यार्पित करावी.

ड) निधी वितरणासंबंधित गाळमुक्त धरण व गाळयुक्त शिवार या योजनेसंदर्भातील शासन निर्णयान्वये निर्धारित कार्यपद्धती व सुचनांचे/तरतूदींचे अनुपालन करण्यात यावे.

इ) वितरीत करण्यात येत असलेला निधी गाळमुक्त धरण व गाळयुक्त शिवार अंतर्गत झालेल्या कामासाठीच वितरीत करण्यात यावा.

ई) निधी वितरीत करताना संबंधित कामाबाबत तक्रार नसल्याची खातरजमा करावी.

ए) उपलब्ध करून देण्यात येत असलेला निधी तात्काळ खर्च करण्याबाबतची कार्यवाही करावी.

ऐ) गाळमुक्त धरण व गाळयुक्त शिवार योजनेतर्गत झालेल्या कामाच्या देयकांची छाननी व देयके तपासण्याची जबाबदारी संबंधित जिल्हा जलसंधारण अधिकारी यांची राहिल.

अं) सदर निधी वितरण करताना काही अनियमितता झाल्यास त्यास संबंधित कार्यालय जबाबदार राहिल.

३. याद्वारे वितरित करण्यात आलेली रक्कम आयुक्त, मृद व जलसंधारण, छत्रपती संभाजीनगर, यांचेमार्फत जिल्हा जलसंधारण अधिकारी, मृद व जलसंधारण विभाग, औरंगाबाद यांनी सदंर्भीय क्र ३ येथील शासन निर्णयातील निधी वितरण तरतूदीनुसार वितरीत करावी.

४. यावर होणारा खर्च खालील लेखाशिर्षाखाली खर्ची टाकण्यात यावा आणि सन २०२३-२०२४ या आर्थिक वर्षाच्या मंजूर तरतूदीमधून भागविण्यात यावा.

मागणी क्रमांक झेडएच-५

(०२) जलयुक्त शिवार

(०२)(०१) जलयुक्त शिवार अभियान (कार्यक्रम) (४४०२ २७८१)

५३, मोठी बांधकामे

५. याद्वारे वितरित निधीचा ताळमेळ ठेवण्याची जबाबदारी संबंधित जिल्हा जलसंधारण यांची राहिल व अपर आयुक्त जलसंधारण तथा मुख्य अभियंता, मृद व जलसंधारण प्रादेशिक क्षेत्र, पुणे हे सदर बाबींचे समन्वयक प्राधिकारी राहतील.

६. प्रस्तुत आदेश, वित्त विभागाच्या संदर्भित परिपत्रकान्वये प्रशासकीय विभागांना प्रदान करण्यात आलेल्या अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा सांकेतांक क्रमांक २०२४०१२४१६०९३३३२२६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(सु. म. काळे)
मुख्य अभियंता तथा सह सचिव,
महाराष्ट्र शासन

प्रति,

१. आयुक्त, मृद व जलसंधारण, वाल्मी परिसर, कांचनवाडी ,छ. संभाजीनगर
२. अपर आयुक्त जलसंधारण तथा मुख्य अभियंता, मृद व जलसंधारण प्रादेशिक क्षेत्र, पुणे
३. जिल्हाधिकारी, औरंगाबाद
४. मुख्य कार्यकारी अधिकारी, जिल्हा परिषद, छ. संभाजीनगर
५. प्रादेशिक जलसंधारण अधिकारी, मृद व जलसंधारण विभाग, छ. संभाजीनगर
६. जिल्हा जलसंधारण अधिकारी, मृद व जलसंधारण विभाग, छ. संभाजीनगर
७. महालेखापाल(लेखा व अनुज्ञेयता)/(लेखा परिक्षा) महाराष्ट्र-२, नागपूर
८. उपविभागीय जलसंधारण अधिकारी, मृद व जलसंधारण उपविभाग सिल्लोड/वैजापूर व फुलंब्री
९. जिल्हा कोषागार अधिकारी, छ. संभाजीनगर
१०. कक्ष अधिकारी, कार्यासन जल-११, मृद व जलसंधारण विभाग, मंत्रालय, मुंबई.
११. निवड नस्ती जल-१.

प्रत अग्रेषित

१. मा. मंत्री (मृद व जलसंधारण विभाग) यांचे खाजगी सचिव
२. सचिव (मृद व जलसंधारण) यांचे स्वीय सहायक